

رضابہ قضا

ترمذی نے حضرت سعد سے حضور کا ایک فرمان یوں نقل کیا ہے :

من سعادۃ بن آدم رضاہ بما قضی اللہ
لہ ومن شقاوۃ بن آدم ترکہ استخاۃ
اللہ ومن شقاوۃ بن آدم سخطہ بما قضی اللہ۔
قضائے الہی پر راضی رہنا انسان کی بڑی سعادت ہے لیکن اللہ
تعالے سے خیر کی طلب کو چھوڑ دینا بدبختی ہے اور قضائے الہی پر
ناراض ہونا بھی بدبختی ہے۔

سب سے پہلے یہ سمجھ لینا چاہئے کہ رضا بقضا کا یہ مطلب نہیں کہ تمام تدبیروں اور کوششوں کو ترک کر کے ایک
نامعلوم اور فرضی تقدیر پر بھروسہ کر لیا جائے اور ہاتھ پاؤں توڑ کر بیٹھ رہا جائے۔ یہ نہ تو گل ہے نہ رضابہ قضا۔
یہ شکست خوردگی، فراریت اور کاہلی ہے جسے رضابہ قضا یا توکل کا حسین نام دے دیا گیا ہے۔ قدرت کی طرف سے جو
کچھ بھی ہوتا ہے وہ سب تقدیرات ہیں لیکن انسان کا کام یہ نہیں کہ ان تقدیرات کا ہم آہنگ ہو جائے بلکہ اس کا اصل
ذہنیہ یہ ہے کہ ان تقدیرات کو اپنا ہم آہنگ بنائے۔ تقدیرات کا پابند نہ ہو بلکہ ان تقدیرات کو اپنا پابند بنائے۔ ان کا
تابع فرمان نہ ہو بلکہ ان کو اپنا تابع فرمان کرے۔ ان سے جنگ کرے اور ان پر غالب آجائے۔

مومن کی شان عام انسانوں سے بھی زیادہ بلند ہونی چاہئے۔ پس اس کا ذہنیہ حیات یہ ہے کہ وہ تقدیرات
کو اپنا پابند اور خادم بنائے اور ان سے اپنی خدمت لے اور خود خدا کے احکام کا پابند اور خادم بن جائے۔

تقدیر کے پابند نیات و جمادات مومن فقط احکام الہی کا پابند (مقابل)
قدرت نے خندقیں اور ٹیلے بنائے۔ انسان کا کام یہ ہے کہ وہ ٹیلوں کو کاٹ دے، خندقوں کو پاٹ
دے اور زمین کو ہموار بنائے۔ قدرت نے دریا بہا دئے جو اندھے ہو کر بہتے چلے جاتے ہیں۔ انسان کا کام
یہ ہے کہ وہ ان کے فلٹ رخ کو موڑ دے۔ قدرت نے سیلاب پیدا کئے۔ انسان کا وظیفہ یہ ہے کہ وہ بندیاں بندھ کر
نہ کے بہاؤ کو روک دے۔ قدرت نے پھر پیدا کئے۔ انسانی وظیفہ یہ ہے کہ وہ انہیں فلٹ سے ختم کر دے۔
قدرت نے بیماریاں پیدا کیں۔ انسان کا فرض یہ ہے کہ وہ ان سے جنگ کر کے انہیں ختم کر دے۔

مگر ہاں یہ ضرور نہیں کہ ہر کوشش میں انسان لازماً کامیاب ہو جائے۔ اسے اپنی تدبیروں اور کوششوں
میں ناکامی کا بھی منہ دیکھنا پڑے گا یہاں کر انسان کی دو میں سے ایک کیفیت ہوتی ہے۔ یا تو وہ اپنی ناکامی پر

فکین و مایوس ہو کر بیٹھ جائے اور قدرت کے گلے شکوے شروع کر دے۔ خدا سے ناراضی کا اظہار کرنے لگے اور اپنی بدقسمتی کا رونا رونے بیٹھ جائے۔ یا پھر اس کے برعکس یہ سمجھے کہ اس ناکامی میں قدرت کا کوئی قصور نہیں بلکہ ہماری ہی کوتاہی ہے جو کچھ ہوا ٹھیک ہوا غلط تدبیر کا یہ لازمی نتیجہ تھا۔ اب ہمیں از سر نو سنبھل کرنے انداز سے اپنی کوششوں کو اور زیادہ تیز کر دینا چاہئے اور قدرت کا شکر گزار ہونا چاہئے کہ اس نے ہمیں مزید ارتقائی کارگزاری کا موقع دیا۔

ان دونوں کیفیتوں میں پہلی کیفیت کا نام ہے قضاۃ الہی پر ناراض ہونا۔ اور دوسری کا نام ہے قضاۃ الہی پر راضی رہنا۔ زیر بحث حدیث نبوی میں پہلی کیفیت کو شقاوت و بدبختی بتایا گیا ہے اور دوسری کو سعادت و خوش بختی کہا گیا ہے۔

قدرت ایک شخص کو بیمار ڈالتی ہے۔ اب ہمارا کام یہ ہے کہ اگر اس کا مرنا یقینی بھی ہو تو ہمیں اپنی کوششوں سے باز نہ آنا چاہئے۔ ہم تقدیر سے لڑتے چلے جائیں گے۔ اس کے بعد فیصلے اور نتیجے کو خدا کے حوالے کر دیں گے۔ وہ موت دے یا زندگی بخش دے۔ دونوں حالتوں میں قضاۃ الہی سے ہم راضی ہی رہیں گے۔ یہی ہے رضا بقضا اور یہی ہے ابن آدم کی خوش بختی و سعادت۔ ترک تدبیر و رضا بقضا نہیں بلکہ حسن تدبیر و رضا بقضا کا پہلا قدم اور نتیجے پر راضی رہنا اس کا دوسرا آخری قدم ہے۔ نتیجے بعض تو ایسے ہوتے جو ہمارے قبضے سے باہر ہوتے ہیں۔ مثلاً اگر کوئی مریض مر گیا تو اب اسے زندہ کر لینا ہمارے قبضے سے عموماً باہر ہوتا ہے۔ لیکن بعض نتائج ایسے ہوتے ہیں جنکی اصلاح ہمارے بس سے باہر نہیں ہوتی، بلکہ نئے تجربات اور نئی کوششوں کا وسیع میدان موجود ہوتا ہے۔ آپس میں ہمت کے ساتھ قدم رکھنا اور زندگی کو پھر معروف عمل کر دینا عین رضا بقضا ہے اور عین سعادت ہے۔ اور مایوس ہو کر بیٹھ جانا یا ترک سعی و تدبیر کر دینا قضا الہی سے ناراضی اور شقاوت و بدبختی ہے۔

زیر بحث حدیث میں انسانی شقاوت و سعادت کی ان دو قسموں کے درمیان ایک اور بڑے مزے کی بات بیان فرمائی گئی ہے اور وہ یہ ہے کہ "استخارۃ الہی" کو ترک کر دینا بھی بڑی بدبختی ہے۔ استخارۃ اللہ کے معنی ہیں اللہ سے خیر طلب کرنا۔ ظاہر ہے کہ اس کو ترک کرنے سے زیادہ اور کوئی بدبختی نہیں ہو سکتی۔ انسان جب کوئی کام کرتا ہے تو اس کی کئی شکلیں ہوتی ہیں۔ ایک یہ کہ اس میں ہمد تن خیر نظر آئے۔ دوسرے یہ کہ ہمد تن شر دکھائی دے۔ اور تیسرے یہ کہ دونوں پلٹے قریب قریب مساوی ہوں۔ اگر دوسری شکل ہو یعنی سراسر شر نظر آئے تو انسان اسے کرتا ہی نہیں بلکہ اسے کوئی مجبوری ہو۔ اگر پہلی صورت ہو تو انسان بے تامل وہ کام کرتا ہے اور آخری صورت میں ایک تدبیر بنا ہوتا رہتا ہے۔ استخارے کے معنی یہ ہیں کہ جو کام بھی انسان کرے اس میں اللہ سے خیر چاہے۔ انسان پر ان تین صورتوں میں سے کوئی صورت بھی پیش آئے اسے یہ علم نہیں ہوتا کہ فی الواقع اس کا نتیجہ خیر ہے یا شر۔ اس لئے قرآن

ہے کہ وہ اللہ سے خیر ہی طلب کرتا رہے۔ یہ نہیں استخارے کے معنی۔

لیکن بعد میں اسکے معنی بہت بگڑ گئے۔ اب استخارے کا یہ مطلب ہوتا ہے کہ فلاں کام کریں یا نہ کریں۔ اگر استخارے میں نکل آیا تو کرنا چاہئے ورنہ نہیں کرنا چاہئے۔ اس کی افراط نے بہت سے لوگوں کو وہی بنا دیا ہے۔ کھانا آیا تو استخارہ رفع حاجت کی ضرورت ہوئی تو استخارہ، گھر سے باہر نکلنا ہوا تو استخارہ۔ پھر اگر استخارہ نکل آیا۔ تو کام کیا جاتا ہے ورنہ اسے روک دیا جاتا ہے۔ یہ استخارے کا صحیح مصرف نہیں۔ ایسا استخارہ جو انسان کو اولام کا مجسمہ بنا دے بجائے خود شقاوت و بدبختی ہے۔ یہاں ترک استخارہ کو شقاوت کہا گیا ہے۔ اس کا مطلب یہی ہے کہ ہر کام میں اللہ سے خیر مانگنی چاہئے۔ یہ ایک قلبی عمل ہے جو ہر وقت جاری رہنا چاہئے۔ یہ کوئی ایسا عمل نہیں کہ تیس گھا کر دیکھا جائے کہ استخارہ آیا یا نہیں۔

(محمد جعفر)

مطبوعات

بزم اقبال لاہور

مجلہ اقبال - مدیر: ایم۔ ایم۔ شریف۔ بشیر احمد ڈار

سہ ماہی اشاعت۔ دو انگریزی اور دو اردو شماروں میں قیمت سالانہ دس روپے۔ صرف اردو یا انگریزی یا پانچ روپے

مصنف علامہ اقبالؒ ۵-۰-۰۰

میٹا فزکس آف پریشیا۔

مصنف مظہر الدین صدیقی ۲-۰-۰۰

انج آف دی وسٹ ان اقبالؒ۔

مصنف مولانا عبدالمجید سالک ۵-۰-۰۰

ذکر اقبالؒ۔

مصنف ڈاکٹر خلیفہ عبدالحکیم ۰-۱۲-۰۰

اقبالؒ اور ملا۔

بنام خان محمد نیاز الدین خاں مرحوم ۱-۲-۰۰

مکاتیب اقبالؒ۔

۱۹۵۲ء ۱-۲-۰۰

تقاریر یوم اقبالؒ۔

۱-۸-۰۰ مترجمہ صوفی غلام مصطفیٰ اہلسنم

علامہ اقبالؒ۔

ملنے کا پتہ

سکرٹری بزم اقبال و مجلس ترقی ادب۔ ۲۔ نرسنگھ اس گارڈن۔ لاہور